

തീവ്രവാദം ജമാഅത്തെ ഇസ്‌ലാമിക് അന്യമോ?

ജമാഅത്തെ ഇസ്‌ലാമി ഇന്നു നേരിട്ടുകൊണ്ടിരിക്കുന്ന ഒരു വെല്ലുവിളിയാണ് ജിഹാദ് എന്ന പദം. കാരണം ആദ്യ കാലങ്ങളിൽ ഈ പദത്തെ ഇവർ വളരെയധികം ദുരുപയോഗം ചെയ്യുകയും യുവാക്കളെ തീവ്രവാദത്തിലേക്ക് ഇളക്കി വിടുകയും ചെയ്യുകയുണ്ടായിട്ടുണ്ട്. എന്നാൽ ഇപ്പോൾ ഇവർ ഇതെല്ലാം നിഷേധിക്കുകയാണ്. ഉദാഹരണത്തിന് ജിഹാദുമായി ബന്ധപ്പെട്ട ചോദ്യങ്ങൾക്ക് ഇക്കൂട്ടരുടെ മറുപടി ഇവരുടെ ഔദ്യോഗിക വെബ് സൈറ്റിലൂടെ നൽകിയത് കാണുക.

ചോ: ഇസ്‌ലാം പ്രചരിക്കുന്നത് വാൾ കൊണ്ടെന്നും മതം അംഗീകരിക്കാത്തവരെ അക്രമിക്കുന്നതിനാണ് ജിഹാദ് എന്നുപറയുന്നതെന്നും മൗലാനാ മൗദുദി പറഞ്ഞിട്ടുണ്ടോ?

ഉ: പറഞ്ഞിട്ടില്ല. ആ പ്രചാരണത്തെ എതിർക്കാനായിരുന്നു 'അൽജിഹാദു ഫിൽ ഇസ്‌ലാം' എന്ന ബുഹദ്ഗ്രന്ഥം തന്നെ എഴുതിയത്. 'ജിഹാദ്' എന്ന പേരിൽ ഹിന്ദുസ്ഥാൻ പബ്ലിക്കേഷൻസ് മലയാളത്തിൽ പ്രസിദ്ധീകരിച്ച ഗ്രന്ഥത്തിൽ മൗദുദിയുടെ ഒരുപ്രബന്ധമുണ്ട്. അതെങ്കിലും വായിച്ചാൽ ജിഹാദിനെ കുറിച്ച് അദ്ദേഹത്തിന്റെ കാഴ്ചപ്പാട് മനസ്സിലാവും. അതിലൊരിടത്ത് മൗദുദി പറയുന്നു: "അത്യുന്നതമായ ഈ ലക്ഷ്യ സാക്ഷാത്കാരത്തിനായി നടത്തുന്ന നിരന്തരമായ സമരത്തിനും സാധ്യമായ കഴിവുകൾ പ്രയോഗിക്കുന്നതിനുമാണ് 'ജിഹാദ്' എന്നുപറയുക. അതിനാൽ, അത് സമഗ്രമായ ഒരു പദമാണ്. എല്ലാ തരത്തിലുള്ള ശ്രമങ്ങളും അധ്വാനങ്ങളും അതിലുൾപ്പെടുന്നു. അതിനാൽ, പേനത്തൂമ്പുകൾക്കൊപ്പം ബുദ്ധിപരവും ചിന്താപരവുമായ വിപ്ലവങ്ങളാക്കലും ജനങ്ങളുടെ വികാരങ്ങളിലും താൽപര്യങ്ങളിലും പരിവർത്തനങ്ങൾ സൃഷ്ടിക്കലും അവരുടെ വീക്ഷണങ്ങൾ മാറ്റിമറിക്കലും ജിഹാദിന്റെ വിവിധ വശങ്ങളിൽപ്പെട്ട ഒന്നാണ്. ഇപ്രകാരംതന്നെ അക്രമത്തിലും അനീതിയിലും അധിഷ്ഠിതമായ വ്യവസ്ഥിതികളെ ആയുധമുപയോഗിച്ച് നശിപ്പിക്കലും നീതിയുടെയും ന്യായത്തിന്റെയും അടിസ്ഥാനത്തിലുള്ള പുതിയ വ്യവസ്ഥിതി സംസ്ഥാപിക്കലും ജിഹാദിന്റെ ഇനങ്ങളിലുൾപ്പെടുന്നു. ഇതേപോലെത്തന്നെ ധനം ചെലവഴിക്കലും പ്രയാസങ്ങൾ സഹിക്കലും ത്യാഗങ്ങൾ അനുഭവിക്കലുമെല്ലാം അതിലുൾപ്പെട്ടവയാണ്. (പുറം 9-10)

ചോ: ഇസ്‌ലാം ജിഹാദിന് (ലോകം മുഴുവൻ ഇസ്‌ലാമിക ഭരണം സ്ഥാപിക്കും വരെ അമൂസ്‌ലിംകളോടു യുദ്ധംചെയ്യുക.) ആഹ്വാനം ചെയ്യുന്നത് ഒരു ഭേദഗതിയും കൂടാതെ ശിരസാവഹിക്കുന്നത് തീവ്രവാദികളല്ലേ? അവരല്ലേ യഥാർഥത്തിൽ ശരീഅത്ത് നിയമത്തിൽ ഭേദഗതി ചെയ്യാൻ തയ്യാറാകാത്തവർ? മറ്റുള്ളവരെല്ലാം ശരീഅത്തിൽ വേപ്പോൾ വെള്ളം ചേർക്കുന്നവരല്ലേ?

ഉ: ലോകം മുഴുവൻ ഇസ്‌ലാമിക ഭരണം സ്ഥാപിക്കുംവരെ അമൂസ്‌ലിംകളോട് യുദ്ധം ചെയ്യുക എന്നൊരു 'ജിഹാദ്' ഇസ്‌ലാമിലില്ല. ഇസ്‌ലാമിക പ്രബോധനത്തിനു വേിയുള്ള ധർമ്മസമരവും ഇസ്‌ലാമിക സ്റ്റേറ്റ്സിന്റെ പ്രതിരോധവുമാണ് ജിഹാദ്. പ്രബോധനം സമാധാനപരമായിരിക്കണമെന്ന് ഖുർആൻ അനുശാസിക്കുന്നു: "നിന്റെ നാമന്റെ മാർഗത്തിലേക്ക് യുക്തിയോടും സദുപദേശത്തോടും കൂടി പ്രബോധനം നടത്തുക. അവരോട് നല്ല രീതിയിൽ സംവാദം നടത്തുക" എന്നതാണ് ഖുർആന്റെ അടിസ്ഥാനം. ഈ പ്രയത്നവും ആ മാർഗത്തിലെ സഹനസമരവുമാണ് ജിഹാദ്. അല്ലാതെ, ഭരണം സ്ഥാപിക്കാൻ അമൂസ്‌ലിംകളെ വധിക്കുന്നത് ജിഹാദല്ല, മഹാപാതകമാണ്.

അമൂസ്ലിംകളൊക്കെ ഇസ്ലാമിന്റെ ശത്രുക്കളല്ല. ശത്രുക്കൾപോലും സമാധാന ഉടമ്പടിക്ക് തയ്യാറായാൽ അവരോട് യുദ്ധം ചെയ്യാൻ പാടില്ല. തീവ്രവാദികൾ എന്നതുകൊണ്ട് ചോദ്യകർത്താവ് ഉദ്ദേശിച്ചത് ആരെയാണെന്ന് വ്യക്തമല്ല. അൾജീരിയയിലെയും ഈജിപ്തിലെയും മറ്റു മുസ്ലിം രാജ്യങ്ങളിലെയും തീവ്രവാദികൾ എന്ന് പറയപ്പെടുന്നവർ ആയുധമെടുത്ത് മനുഷ്യാവകാശങ്ങൾ ഭരണകൂടങ്ങൾ നിഷേധിക്കുകയും ജനാധിപത്യത്തെ ചോരയിൽ മുക്കിക്കൊല്ലുകയും ചെയ്തപ്പോഴാണ്. ജിഹാദിനെക്കുറിച്ച് അവരുടെ സങ്കല്പം വികലമാണെങ്കിലും ഭരണം സ്ഥാപിക്കാൻ അമൂസ്ലിംകളെ കൊല്ലുകയല്ല; സാക്ഷാൽ 'മുസ്ലിംഭരണകൂടങ്ങളോട്' നിലനിൽപ്പിനു വേി പൊരുതുകയാണവർ ചെയ്യുന്നതെന്ന് വ്യക്തമാണ്

ശുദ്ധമായ നൂണയാണ് ഇവർ നൽകിയ ഉത്തരത്തലുടെ നാം വായിച്ചത്. ഇവർ പറഞ്ഞ ഹിന്ദുസ്ഥാൻ പബ്ലിക്കേഷൻസ് പ്രസിദ്ധീകരിച്ച 'ജിഹാദ്' എന്ന പുസ്തകം കൈവശമുള്ളവനാണ് ഈ എളിയവൻ. അതിലൂടെ ഇവർ പ്രചരിപ്പിച്ച ആശയം പക്കാ തീവ്രവാദം തന്നെയായിരുന്നു എന്ന് ആ പുസ്തകത്തിലൂടെ ഒരു പ്രാവശ്യം സഞ്ചരിച്ചാൽ മനസ്സിലാകും. 'അനിസ്ലാമിക വ്യവസ്ഥകളെ പൂർണ്ണമായും നശിപ്പിക്കണം' (പേ. 9) 'അടിമത്തം മുഴുവൻ അല്ലാഹുവിനാകുന്നതുവരെ ജിഹാദു ചെയ്യണം' (പേ. 13) 'നാശത്തിന്റെ വ്യൂക്ഷത്തെ വേരോടെ പിഴുതെറിയണം, അതിന് സജ്ജീകണങ്ങളൊരുക്കണം' (പേ. 13) 'ഇസ്ലാമിക വ്യവസ്ഥയല്ലാത്ത മറ്റൊരാറ്റിനേയും നശിപ്പിക്കണം, വേരറുക്കണം' (പേ. 21, 23) 'അനിസ്ലാമിക വ്യവസ്ഥകൾ നശിപ്പിക്കണം, വേരോടെ പിഴുതു മാറ്റണം' (പേ. 22) തുടങ്ങിയ ആഹ്വാനങ്ങൾ സമൃദ്ധമായി എഴുതിയിട്ടുള്ള പ്രസ്തുത പുസ്തകം തീവ്രവാദം തന്നെയാണ് പഠിപ്പിക്കുന്നത്. ഈ പുസ്തകത്തിലെ ഹസനൂൽ ബനയുടെ ലേഖനം ഉപസംഹരിക്കുന്നത് വായിച്ചാൽ ഈ പുസ്തകരചനയുടെ ഉദ്ദേശ്യം വ്യക്തമാകുന്നതാണ്:

ഉപസംഹാരം

സഹോദരങ്ങളേ!

ശ്രേഷ്ഠമായ മരണം വരികേണ്ടതെങ്ങിനെയെന്ന് മനസ്സിലാക്കുകയും മരണമെന്ന പ്രക്രിയയെ നന്നാക്കിത്തീർക്കുകയും ചെയ്യുന്ന സമൂഹത്തിനാണ് അല്ലാഹു ഇഹലോകത്ത് ആദരണീയമായ ജീവിതവും പരലോകത്ത് അനശ്വരമായ അനുഗ്രഹങ്ങളും നൽകുക. ജീവിതത്തോടുള്ള അമിതാസക്തിയും മരണത്തോടുള്ള വെറുപ്പുമാണ് നമ്മെ ഹീനരും നിന്ദ്യരുംമാക്കിയത്. അതിനാൽ അതിമഹത്തായ ആ കൃത്യത്തിന് സ്വയം സന്നദ്ധമാവുക. ജീവിതം നൽകുന്ന മരണത്തെ കൊതിക്കുക.

അറിയുക, മരണം അനിവാര്യമാണ്. അത് ഒരിക്കലേയുള്ളൂ. അതിനാൽ അതിനെ അല്ലാഹുവിന്റെ മാർഗ്ഗത്തിലാക്കി തീർത്താൽ അതാണ് ഈ ലോകത്ത് ലാഭകരം; പരലോകത്ത് പ്രതിഫലദായകവും. അല്ലാഹു നിങ്ങളെക്ക് നിശ്ചയിച്ചതല്ലാതെ നിങ്ങളെ ബാധിക്കില്ല. അല്ലാഹുവിന്റെ വചനം നന്നായി ശ്രദ്ധിക്കുക. "പിന്നീടവൻ ആ ദുഃഖത്തിന് ശേഷം നിങ്ങളിൽ ഒരു മനുശാന്തി—ഒരു നിദ്രാമയക്കം—ഇറക്കിത്തന്നു. നിങ്ങളിൽ ഒരു വിഭാഗത്തെ അ

താഴ്ന്നുപോയി. മറ്റൊരു വിഭാഗമാകട്ടെ സ്വദേശങ്ങളെകുറിച്ച് ചിന്തയാൽ അസ്വസ്ഥരായിരുന്നു. അവർ അല്ലാഹുവിനെകുറിച്ച് സത്യവിരുദ്ധമായ അനിസ്‌ലാമിക ധാരണകൾ വെച്ച് പുലർത്തുന്നു. ഞങ്ങൾക്ക് കാര്യനിർവ്വഹണത്തിൽ വല്ല പങ്കും ഉണ്ടോയെന്നവർ ചോദിക്കുന്നു. പറയുക. “കാര്യം മുഴുവനും അല്ലാഹുവിനാണ്.” അവൻ നിനക്ക് വെളിപ്പെടുത്താതിരിക്കുന്നപലതും തങ്ങളുടെ മനസ്സിൽ മറച്ചുപിടിക്കുന്നു. “അധികാരത്തിൽ വല്ല പങ്കും നമുക്കുണ്ടായിരുന്നെങ്കിൽ നാം ഇവിടെ വധിക്കപ്പെടില്ലായിരുന്നു” എന്നാണ് അവർ പറയുന്ന പരാമർശം. നീ പറയുക: “നിങ്ങൾ സ്വന്തം ഭവനങ്ങളിലായിരുന്നവെങ്കിലും വധിക്കപ്പെടാൻ വിധിക്കപ്പെട്ടവർ തങ്ങൾ മരിച്ചുവീഴുന്ന സ്ഥലങ്ങളിലേക്ക് സ്വയം പുറപ്പെട്ടു വരുമായിരുന്നു. നിങ്ങളുടെ മനസ്സുകളിൽ മറഞ്ഞു കിടക്കുന്നതിനെ അല്ലാഹുവിന് പരീക്ഷിച്ചറിയുവാനും നിങ്ങളുടെ അകത്തളങ്ങളിലുള്ള ഉദ്ദേശ്യത്തെ കറകളുണ്ടാക്കാനുമാണിതെല്ലാം. മനസ്സുകളിലുള്ളവ നന്നായറിയുന്നവനല്ലാത്തത്.”³

അതിനാൽ മാനുഷമായ മരണത്തിന് വേണ്ടി പ്രവർത്തിക്കുക. പൂർണ്ണമായ വിജയം കൈവരിക്കുക. അല്ലാഹു നമുക്കും നിങ്ങൾക്കും അവന്റെ മാർഗ്ഗത്തിലുള്ള രക്തസാക്ഷിത്വത്തിന്റെ ബഹുമാന്യത നൽകുമാറാകട്ടെ!

1 ആല-ഇംറാൻ: 154

കളവ് പറഞ്ഞുകൊണ്ട് ദീൻ പ്രചരിപ്പിക്കുന്ന ഇക്കൂട്ടരുടെ കെണിയിൽപ്പെടാതെ കൃത്യമായി ഇസ്‌ലാം മനസ്സിലാക്കാൻ പ്രമാണങ്ങൾ ആശ്രയിക്കണം. വിശിഷ്ട സലഫുസ്സാലിഹുകൾ എപ്രകാരം ദീൻ മനസ്സിലാക്കിയോ അപ്രകാരം നമ്മളും അത് ഉൾക്കൊള്ളാൻ ശ്രമിക്കണം എന്ന് അഭ്യർത്ഥിക്കുന്നു.

ഗുണകാംക്ഷയോടെ

അൻവർ